

- 4) L-Artikolu 5(3) tar-Regolament Delegat 2016/161 għandu jiġi interpretat fis-sens li l-barcode li jkun fih l-identifikatur uniku fis-sens tal-Artikolu 3(2)(a) tal-istess regolament delegat, għandu jiġi stampat direttament fuq l-imballaġġ, b'tali mod li t-tqegħid minn bejjieġh mill-ġdid parallel tal-identifikatur uniku permezz ta' tikketta addizzjonali esterna fuq l-imballaġġ ta' barra oriġinali ma jissodisfax l-Artikolu 5(3) tar-Regolament Delegat 2016/161?

(¹) ĠU Edizzjoni Speċjali bil-Malti, Kapitolu 13, Vol. 27, p. 69.

(²) ĠU 2016, L 32, p. 1.

Appell ipprezentat fis-27 ta' Marzu 2020 mir-Repubblika tal-Litwanja mis-sentenza mogħtija mill-Qorti Ġenerali (It-Tieni Awla) fit-22 ta' Jannar 2020 fil-Kawża T-19/18, Il-Litwanja vs Il-Kummissjoni

(Kawża C-153/20 P)

(2020/C 215/28)

Lingwa tal-kawża: il-Litwan

Partijiet

Appellanti: Ir-Repubblika tal-Litwanja (rappreżentanti: R. Dzikovič, K. Dieninis)

Partijiet oħra fil-proċedura: Il-Kummissjoni Ewropea, ir-Repubblika Ċeka

Talbiet

L-appellanti titlob li l-Qorti tal-Ġustizzja joghġobha:

- tannulla s-sentenza tal-Qorti Ġenerali tat-22 ta' Jannar 2020 fil-Kawża T-19/18 Il-Litwanja vs Il-Kummissjoni, EU: T:2020:4, li permezz tagħha hija ċaħdet ir-rikors tar-Repubblika tal-Litwanja tad-19 ta' Jannar 2018 għall-annullament tad-Deċiżjoni ta' Implimentazzjoni tal-Kummissjoni (UE) 2017/2014 tat-8 ta' Novembru 2017 li teskludi mill-finanzjament tal-Unjoni Ewropea ċertu nfiq li garrbu l-Istati Membri fil-kuntest tal-Fond Agrikolu Ewropew ta' Garanzija (l-FAEG) u fil-kuntest tal-Fond Agrikolu Ewropew għall-Iżvilupp Rurali (l-FAEŻR);
- tibgħat il-kawża lura quddiem il-Qorti Ġenerali jew inkella tiddeciedi hija stess il-kawża abbażi tal-motivi prodotti fl-appell u tagħti sentenza finali fuq l-annullament tad-Deċiżjoni ta' Implimentazzjoni tal-Kummissjoni (UE) 2017/2014 tat-8 ta' Novembru 2017 li teskludi mill-finanzjament tal-Unjoni Ewropea ċertu nfiq li garrbu l-Istati Membri fil-kuntest tal-Fond Agrikolu Ewropew ta' Garanzija (l-FAEG) u fil-kuntest tal-Fond Agrikolu Ewropew għall-Iżvilupp Rurali (l-FAEŻR);
- tikkundanna lill-Kummissjoni Ewropea għall-ispejjeż.

Aggravji u argumenti prinċipali

Ir-Repubblika tal-Litwanja titlob li l-Qorti tal-Ġustizzja joghġobha tannulla s-sentenza tal-Qorti Ġenerali fil-Kawża T-19/18 ("is-sentenza appellata") u tinvoka s-segwenti aggravji:

- (1) interpretazzjoni żbaljata tal-Artikolu 24(1) tar-Regolament Nru 65/2011 (¹) u nuqqas ta' osservanza tal-obbligu li tingħata motivazzjoni għal sentenza peress li l-Qorti Ġenerali, meta ddecidiet fil-paragrafi 61 sa 80 tas-sentenza appellata fuq il-kriterji applikati sabiex jiġi ddeterminat jekk ir-rikorrenti kellhomx l-istatus ta' SMEs, ma pprovdietx b'mod ċar u mhux ambigwu għal motivi għas-sentenza tagħha;

- (2) ksur tal-Artikolu 256(2) TFUE u tal-prinċipju ta' ċertezza legali, peress li fil-paragrafi 81 sa 90 tas-sentenza appellata, il-Qorti Ġenerali iddeċidiet dwar l-effettività tal-monitoraġġ ta' proġetti b'riskju għoli b'mod li jmur kontra ta' dak li għie stabbilit mill-Qorti tal-Ġustizzja f'kawzi simili preċedenti, u evalwazzjoni żbaljata tal-provi, peress li fil-paragrafi 88 sa 92 tas-sentenza appellata hija naqset milli tistabbilixxi l-fatti b'mod korrett;
- (3) interpretazzjoni żbaljata tal-Artikolu 26 tar-Regolament Nru 65/2011 u żnaturament tas-sens ċar tal-provi sa fejn il-Qorti Ġenerali, meta ddeċidiet fil-paragrafi 178 sa 188 tas-sentenza appellata dwar il-kriterji ta' kwalità tal-verifiki fuq il-post, ipprovdiet għal motivi kontradittorji, u b'hekk estendiet b'mod mhux iġġustifikat l-Artikolu 26 tar-Regolament Nru 65/2011, u fil-paragrafi 181 u 191 tas-sentenza appellata hija wettqet żball fl-evalwazzjoni tal-provi;
- (4) ksur tal-Artikoli 263 u 256 TFUE u evalwazzjoni żbaljata tal-provi peress li fil-paragrafi 195 sa 212 tas-sentenza appellata, il-Qorti Ġenerali ma vverifikatx jekk l-informazzjoni tal-Kummissjoni dwar l-inadegwatezza tal-verifiki tan-nefqa tal-proġett kinitx preċiża, affidabbli u konsistenti, u dan huwa difett fl-istharrig tal-legalità tad-deċiżjoni tal-Kummissjoni.

(¹) Regolament tal-Kummissjoni (UE) Nru 65/2011 tas-27 ta' Jannar 2011 li jstabbilixxi regoli dettaljati għall-implimentazzjoni tar-Regolament tal-Kunsill (KE) Nru 1698/2005, dwar l-implimentazzjoni ta' proċeduri ta' kontroll kif ukoll kundizzjonalità fir-rigward ta' miżuri ta' appoġġ għall-iżvilupp rurali (GU 2011 L 25, p. 8).

Talba għal deċiżjoni preliminari mressqa mis-Supreme Court of the United Kingdom fis-6 ta' April 2020 – Zipvit Ltd vs Commissioners for Her Majesty's Revenue & Customs

(Kawża C-156/20)

(2020/C 215/29)

Lingwa tal-kawża: l-Ingliż

Qorti tar-rinviju

Supreme Court of the United Kingdom.

Partijiet fil-kawża prinċipali

Rikorrenti: Zipvit Ltd.

Konvenuti: Commissioners for Her Majesty's Revenue & Customs

Domandi preliminari

- 1) Meta (i) awtorità tat-taxxa, il-fornitur u l-operatur li huwa persuna taxxabli jinterpretaw b'mod żbaljat il-legiżlazzjoni Ewropea dwar il-VAT u jitrattaw provvista, li hija taxxabli bir-rata standard, bhala eżenti mill-VAT, (ii) il-kuntratt bejn il-fornitur u l-operatur jkun indika li l-prezz tal-provvista kien eżenti mill-VAT u jkun stabbilixxa li fil-każ li tkun dovuta l-VAT huwa l-operatur li għandu jhallasha, (iii) il-fornitur qatt ma jitlob u ma għadx jista' jitlob il-VAT addizzjonali dovuta mill-operatur, u (iv) l-awtorità tat-taxxa ma tistax jew ma għadx tista' (permezz tal-operazzjoni ta' limitazzjoni) titlob mill-fornitur il-VAT li kienet dovuta, l-effett tad-Direttiva (¹) huwa li l-prezz fil-fatt imhallas ikun jinkludi flimkien ammont nett dovut inkluża l-VAT eżiġibbli fuqu sabiex l-operatur jkun jista' jinvoka tnaqqis tat-taxxa tal-input imhallasa skont l-Artikolu 168(a) tad-Direttiva bhala VAT li kienet fil-fatt "imhallasa" għal din il-provvista?